

# اسلام کی اخلاقی تعلیمات

طاہر عقیق<sup>۲۵</sup>

اگر دنیا کے تمام مذاہب پر ایک طائرانہ نظر دوڑائی جائے تو یہ بات کھل کر سامنے آ جاتی ہے کہ کسی مذہب نے بھی ضابطہ اخلاق کو مکمل طور پر پیش نہیں کیا۔ ہر مذہب نے صرف چند اخلاقی باتیں بیان کر دی ہیں۔ اسلام ہی وہ دین میں ہے جس نے بدنی نوع انسان کے لئے مکمل ضابطہ اخلاق پیش کیا ہے۔ اگر قرآن مجید کا بنظر تعمق مطالعہ کیا جائے تو یہ بات عیاں ہو جاتی ہے کہ تمام قرآن مجید کا مقصد ہی ان حالتوں کی اصلاح ہے۔ باقی تمام احکام ان حالتوں کی اصلاح کے لئے بطور وسائل بیان کئے گئے ہیں۔

اخلاق اسلامی کے ذریعے سے ہی وحشی انسانوں کو سیدھی راہ پر گامزد کیا جاتا ہے۔ وحشیانہ زندگی سے نکال کر انسانیت کے لوازم اور تہذیب کی طرف توجہ دلائی جاتی ہے۔ اور ان کو شادی، بیاہ، کھانے پینے، طمارت، اٹھنے، بیٹھنے، چلنے پھرنے اور دیگر انسانی زندگی کے لیل و نیل کے ضروری مشاغل کے جلاانے کی تعلیم دی جاتی ہے۔ جن کے جلاانے سے زیادہ سے زیادہ آدمیوں کو فائدہ اور آرام پہنچتا ہے اور انہی کی پاپندی سے ایک قوم متبدن کہلاتی ہے اور اپنی عدم پاپندی سے وحشی۔ ان کی پاپندی انسان کو انفرادی، خاندانی، معاشرتی اور سیاسی زندگی کو مد لطف اور خوش گوارہتاتی ہے۔ کسی قوم کی ترقی کا پہلا زینہ اس کی اخلاقی حالت کی اصلاح ہے۔

اسلام کے نزدیک اخلاق صرف ظاہری عمل سے ہی نہیں تعلق رکھتے بلکہ دل کی پاکیزگی ہی ضابطہ اخلاق کی اساس ہے کیونکہ اعمال کا سرچشمہ دل ہے۔

☆ پیغمبر، شعبہ، ایم۔ می۔ اے، مین الاقوامی اسلامی یونیورسٹی، اسلام آباد

قرآن مجید میں ہے :

**﴿وَلَا تَقْرِبُوا الْفَوَاحِشَ مَا ظَهَرَ مِنْهَا وَمَا بَطَنَ﴾ (۱)**

اور بے حیائی کی باتوں کے قریب مت جاؤ جو ان میں میں سے ظاہر ہوں اور جو چھپی ہوئی ہوں۔  
اس آیت کریمہ میں بتایا گیا ہے کہ اخلاق کا تعلق صرف ظاہری اعمال سے نہیں ہے بلکہ ان  
اعمال سے بھی ہے جن کا مرٹک دل ہوتا ہے۔ گوان کو معلوم کرنے کا طریقہ لوگوں کے پاس نہیں۔  
چونکہ اللہ تعالیٰ علیم و خبیر ہستی ہیں جو دلوں کے بھی دلوں کو جانتی ہے۔ وہ جانتا ہے کہ انسان کے دل میں  
کیا کیا خیالات موجود ہیں اور وہ کیا کیا برائیاں اپنے دل کے پر دلوں میں چھپائے ہوئے ہے۔  
دوسری جگہ اس مضمون کو اور وضاحت سے بیان کیا گیا ہے :

**﴿وَإِنْ تَبْدِلَا مَا فِي أَنفُسِكُمْ أَوْ تَخْفُوهُ يَحْاسِبُكُمْ بِهِ اللَّهُ﴾ (۲)**

اگر تم ظاہر کرو جو کچھ تمہارے دلوں میں ہے یا اسے چھپا جاؤ اللہ اس کا تم سے حساب لے گا۔  
دوسری جگہ آتا ہے :

**﴿وَلَكُنْ يُؤَاخِذُكُمْ بِمَا كَسِبْتُ قُلُوبُكُمْ﴾ (۳)**

اور اللہ تعالیٰ مسواخذہ کرے گا جو تمہارے دلوں نے کیا۔

رسول کریم ﷺ نے فرمایا :

”إنما الأُعْمَالُ بِالنِّيَاتِ“ (۴)

یعنی اعمال کا دار و مدار نہیں توں پر ہے۔

اگر ایک انسان عمل کام کرتا ہے لیکن اس کی نیت خراب ہے تو وہ اس عمل کی وجہ سے اللہ تعالیٰ  
کے نزدیک قابل مسواخذہ ہے۔ یہ حدیث ظاہر کرتی ہے کہ کسی عمل کی اچھائی یا اُن کافروں دل کے خیال  
پر مبنی ہے اگر خیال اچھا ہے اور عمل بھی اچھا ہے تو اس عمل پر اجر مرتب ہو گا۔ اگر خیال براء ہے خواہ  
عمل اچھا ہی ہو تو اس پر اجر مرتب نہیں ہو گا بلکہ وہ عمل قابل مسواخذہ ہے۔

جہاں اسلام نے دل کی پاکیزگی کو ضابطہ اخلاق کی عمارت کی جیاد قرار دیا ہے۔ وہاں اسلام نے  
روحانی حالت درست کرنے اور دل کی پاکیزگی کو حاصل کرنے کے اصول بیان کئے ہیں۔ جن پر عمل کر

کے ایک انسان دل کی پاکیزگی حاصل کر لیتا ہے۔ ان اصولوں پر عمل کئے بغیر کوئی انسان بھی حقیقی پاکیزگی حاصل نہیں کر سکتا۔ کیونکہ ہر چیز کے لئے ایک صراط مستقیم ہوتا ہے۔ تذکرہ قلب انہی اصولوں پر موقوف ہے۔ مثلاً ایک شخص اپنے آپ کو ایک تاریک کو ٹھہری میں بند کر لیتا ہے، تو وہ آفتاب کی روشنی تازہ ہوا سے مستثن ہیں ہو سکتا۔ آفتاب کی روشنی اور تازہ ہوا سے مستثن ہونے کے لئے ضروری ہے کہ وہ تاریک کو ٹھہری سے باہر آئے۔ اسی لئے طهارت قلب کے لئے ضروری ہے کہ انسان ان الٰہی اصولوں پر عمل کرے جن کو اخلاق کا نام دیا گیا ہے۔

### اخلاق کی تعریف

اخلاق، خلق کی جمع ہے جو عربی اور دوسری زبانوں میں عادت کے معنی میں استعمال ہوتا ہے۔ (۱) اور عادت سے مراد وہ پختہ صفت ہے جو انسان کے اندر ارادے کے طور پر مسلسل مشتمل کرنے سے پیدا ہوتی ہے۔ (۲) علماء نے خلق کی بے شمار تعریفیں کی ہیں۔ اس لیے مناسب معلوم ہوتا ہے کہ ان میں سے چند کا یہاں ذکر کر دیا جائے۔

امام غزالیؒ نے خلق کی یوں تعریف بیان کی ہے۔ ”خلق نفس کی ایک الیٰ کیفیت اور ہیئت رائج کا نام ہے جس کی وجہ سے سوالت، فکر اور توجہ کے بغیر نفس سے اعمال صادر ہو سکیں۔ پس اگر یہ ہیئت اس طرح قائم ہے کہ اس سے عقل و شرح کی نظر میں اعمال حسنہ صادر ہوتے ہیں تو اس کا نام ”خلق حسن“ ہے اور اس سے غیر محمود اعمال وجود میں آتے ہوں تو وہ خلق سیئہ ہے۔ (۳)

حضرت شاہ ولی اللہ دہلویؒ فرماتے ہیں ”یہ واضح رہے کہ شارع نے انسان کو ایجاد و تحریم کا جن اعمال کی بناء پر مکلف پنیا ہے یہ اعمال ہیں جن کی تحریک، نفس کی ان کیفیات کے ذریعے ہوتی ہے جو عالم آخرت میں نفس کے لیے مفید یا مضر نہاست ہوں گی“ اس قسم کے اعمال سے دو طرح سے بحث کی جاتی ہے ایک اس حیثیت میں کہ وہ انسانی نفوس کو مندب بنانے کا ذریعہ ہیں اور ان اعمال سے جو ملکات فاضل مقصود ہیں ان تک نفس کو پہنچانے کا آہ ہیں اس کو علم الاحسان (علم الاخلاق) کہتے ہیں (۴) سب سے عمدہ تعریف یہ ہے کہ ”اخلاق سے مراد وہ بہترین تصورات، اصول اور اوصاف ہیں

جن پر ایک پاکیزہ انسانی زندگی اور ایک صالح انسانی معاشرے کی بنا قائم ہو۔” (۵) جیسا کہ قرآن مجید میں آتا ہے :

**﴿صَبْغَةُ اللَّهِ وَمَنْ أَحْسَنَ مِنَ اللَّهِ صَبْغَةً﴾ (۶)**

یعنی اللہ کا رنگ اختیار کرو اس کے رنگ سے اچھا اور کس کا رنگ ہو گا؟ اللہ تعالیٰ کا رنگ اس کی صفات حسنی میں رنگ اختیار کرنے کا مفہوم یہ ہے کہ انسان کو اپنے اعمال میں صفات حسنی کا رنگ اختیار کرنا چاہیے۔ ”مسیحیت کے ظہور سے پسلے یہودیوں کے ہاں یہ رسم تھی کہ جو شخص ان کے مذہب میں داخل ہوتا سے عسل دیتے اور اس عسل کے معنی ان کے ہاں یہ تھے کہ گویا اس کے گناہ دھل گئے اور اس نے زندگی کا ایک نیا رنگ اختیار کر لیا یہی چیز بعد میں مسیحیوں نے اختیار کر لی۔ اس کا اصلاحی نام ان کے ہاں اصطلاح غم (بَشَّرَ) ہے۔ اس کے متعلق قرآن کرتا ہے کہ اس رسم اصطلاح میں کیا رکھا ہے؟ اللہ کا رنگ اختیار کرو جو کسی پانی سے نہیں چڑھتا بلکہ یہ دنگی کا طریقہ اختیار کرنے سے چڑھتا ہے۔ (۷)

### اخلاق کی اہمیت

قرآن مجید اللہ تعالیٰ نے رسول کریم ﷺ کیبعثت کی غرض بیان کرتے ہوئے فرمایا :

**﴿هُوَ الَّذِي بَعَثَ فِي الْأَمَمِينَ رَسُولًا مِّنْهُمْ يَتْلُوا عَلَيْهِمْ آيَاتَهُ وَيَزْكِيهِمْ وَيَعْلَمُهُمُ الْكِتَابَ وَالْحِكْمَةَ﴾ (۸)**

وہی ہے جس نے امیوں کے اندر ایک رسول خود انہی میں سے اخراجا جوانیں اس کی آیات سناتا ہے، ان کی زندگی سنوارتا ہے اور اس کو کتاب و حکمت کی تعلیم دیتا ہے۔

**﴿قَدْ أَفْلَحَ مَنْ تَزَكَّى﴾ (۹)**

”فلاح پاگیا جس نے پاکیزگی اختیار کی۔“

یہاں سید ابوالاعلیٰ مودودی لکھتے ہیں : ”یہاں پاکیزگی سے مراد ہرے اخلاق چھوڑ کر اچھے اخلاق اختیار کرنا اور ہرے اعمال چھوڑ کر تیک اعمال کرنا ہیں۔“ (۱۰)

آگے فرمایا : **﴿قَدْ أَفْلَحَ مَنْ زَكَّهَا وَقَدْ خَابَ مَنْ دَسَهَا﴾ (۱۱)**

”یقیناً فلاح پاگیا وہ جس نے نفس کا تزکیہ کیا اور نامراد ہوا وہ جس نے اس کو دبادیا۔“

سید ابوالاعلیٰ مودودی تکھتے ہیں :

”ترکیہ کے معنی ہیں پاک کرنا، ابھارنا اور نشوونما دینا اس کا صاف مطلب یہ ہے کہ جو اپنے نفس کو بُجور سے پاک کرے اس کو ابھار کر تقویٰ کی بندی تک لے جائے اور اس کے اندر ہلانی کو نشوونما دے وہ فلاح پا گیا، اس کے مقابلے میں ’دستا ہا‘ کا لفظ استعمال کیا گیا ہے جس کا مصدر مردم یہ ہے تدیہ کے معنی ربانے، چھپانے راغوا کرنے اور گراہ کر دینے کے ہیں۔ سیاق و سابق سے اس کا مطلب یہ لکھتا ہے کہ جو اپنے نفس کے اندر پائے جانے والے سُکل کے رجحانات کو ابھارنے اور نشوونما دینے کی طرف اے دبادے، اس کو بہ کار برائی کے رجحانات کی طرف لے جائے اور بُجور کو اس پر اتنا غالب کر دے کہ تقویٰ اس کے نیچے اس طرح چھپ کر رہ جائے جیسے ایک لاش قبر پر مٹی ڈال دینے کے بعد چھپ جاتی ہے۔“ (۱۲)

رسول کریم ﷺ نے اخلاق حسن پر بہت زور دیا ہے۔ آپ ﷺ فرماتے ہیں :

”بعثت لأتم صالح الأخلاق“

”مجھے نیک اخلاق کی تحریک کے لیے بھیجا گیا ہے۔“ (۱۳)

یعنی آپ کی نبوت کا مقصد ہی یہ ہے کہ لوگوں کے اخلاق و معاملات کو درست کریں۔ ان کے اندر سے برے اخلاق کی جزیں اکھاڑیں اور اس کی جگہ بہریں اخلاق پیدا کریں۔ یہی ترکیہ آپ کی بعثت کا مقصد تھا۔

حضرت ابو ہریرہؓ سے روایت ہے کہ رسول ﷺ نے فرمایا :

”أَكْمَلَ الْمُؤْمِنِينَ إِيمَانًاً أَحْسَنَهُمْ خُلُقًاً“

”مومنوں میں سے ایمان میں کامل تر وہ ہے جو ان میں سے اخلاق میں بہتر ہے۔“

حضرت عبداللہ بن عمرو بن العاصؓ فرماتے ہیں کہ رسول ﷺ نے توبے حیائی کی بات زبان سے نکالتے اور نہ بے حیائی کا کام کرتے اور نہ دوسروں کو بر املا کہتے اور آپ فرماتے ہیں :

”إِنَّ مِنْ خَيْرِكُمْ أَحْسَنُكُمْ أَخْلَاقًا“

”تم میں سے بہر لوگ وہ ہیں جو اخلاق کے اچھے ہیں۔“

## ایمان اور اخلاق کا تعلق

قرآن مجید نے بے شمار مقامات پر ایمان اور عمل صالح (اخلاق فاضلہ اور حنات) کو آنکھا بیان کیا ہے جیسا کہ قرآن مجید میں آتا ہے :

﴿مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا فَلَهُمْ أَجْرٌ هُنَّ عَنْهُمْ مُّغَافِلٌ﴾

(۱۶) ربهم ولا خوف عليهم ولا هم يحزنون

”جو بھی اللہ اور روز آخر پر ایمان لائے گا اور نیک عمل کرے گا، اس کا اجر اس کے رب کے پاس ہے اور اس کے لیے کسی خوف اور رنج کا موقعہ نہیں ہے۔“

دوسری جگہ ارشاد فرمایا :

﴿وَالَّذِينَ آمَنُوا وَعَمِلُوا الصَّالِحَاتِ أُولَئِكَ اصْحَابُ الْجَنَّةِ وَهُمْ فِيهَا خَالِدُونَ﴾ (۱۷)

”جو لوگ ایمان لائیں گے اور نیک عمل کریں گے وہی جنتی میں اور جنت میں وہ ہمیشہ رہیں گے۔“

ان آیات سے واضح ہوتا ہے کہ ایمان اور اعمال صالح (اخلاق حننہ) لازم ملزم ہیں۔ اللہ تعالیٰ پر ایمان لانے سے ہی انسان کے دل میں تقویٰ کی صفت تقویت پکڑتی ہے جو انسان کو برائیوں سے روکنے اور نجیگی کرنے کی ترغیب دیتی ہے۔

## عبدات اور اخلاق کا تعلق

قرآن مجید میں جماں جماں بھی عبادات جلا لانے کا ذکر آتا ہے وہاں ان عبادات کی غرض و غایت ہی اخلاق بیان فرمائی گئی ہے نماز کا مقصد یہ بیان کیا گیا ہے کہ بے حیائی اور برے کاموں سے روکتی ہے۔

﴿إِنَّ الصَّلَاةَ تَنْهِيٌ عَنِ الْفَحْشَاءِ وَالْمُنْكَرِ﴾ (۱۸)

روزہ تقویٰ کو تعلیم دیتا ہے (۱۹) اور حج کے بے شمار مقاصد میں سے ایک مقصد یہ ہے کہ انسان اپنے نفس کی سرکش اور نٹھی کو رضاۓ الہی کے حصول کے لیے ذبح کر دے جو انسان اپنے نفس پر

قابلیت ہے وہ نیکی کے راستے پر گامز نہ جاتا ہے اور اللہ کا قرب حاصل کر لیتا ہے۔ (۲۰)

### اخلاق حسنہ کی بنیادیں

حضور ﷺ نے قرآنی تعلیمات کی روشنی میں اپنے قول اور عمل سے تمام اچھے اخلاق کی فہرست مرتب کی اور پوری زندگی پر اور زندگی کے تمام شعبوں پر نافذ کیا اور ہر طرح کے حالات میں ان سے چینے رہنے کی ہدایت فرمائی۔ حضور ﷺ کے اخلاق کی بہترین تعریف حضرت عائشہؓ نے اپنے قول میں فرمائی:

”فَانْ خَلْقُ النَّبِيِّ كَانَ الْقُرْآنَ“ (۲۱)

”قرآن کریم ہی آپ ﷺ کا اخلاق ہے“

امام احمد، مسلم، ابو داؤد، نسائی، ابن ماجہ، داری اور ابن جریر نے تھوڑے سے لفظی اختلاف کے ساتھ ان کا یہ قول متعدد مندوں کے ساتھ نقشہ کیا ہے۔

ان کے معنی یہ ہے کہ حضور ﷺ نے محض قرآن کی تعلیم ہی نہ دی تھی بلکہ خود اس کا مجسم نمونہ بن کر دکھایا جن اخلاق و صفات کو اسیں فضیلت قرار دیا گیا سب سے بڑھ کر آپؐ کی ذات ان سے متصف تھی اور جن کو اس میں ناپسندیدہ شخص بنا گیا سب سے زیادہ آپؐ اس سے پاک رہے۔

### صدق

صدق سب نیکیوں کی جزا اور تمام بھلائیوں کی اصل ہے۔ اسی وجہ سے قرآن مجید اور احادیث میں صدق پر بہت زور دیا گیا ہے قرآن مجید میں آتا ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ﴾ (۲۲)

”اے لوگو! جو ایمان لائے ہو اللہ سے ڈراؤ اور پھول کے ساتھ رہو“

حدیث میں آتا ہے کہ ایک شخص آنحضرت ﷺ کی خدمت میں حاضر ہوا اور عرض کیا یا رسول اللہ ﷺ! مجھ میں چار بری خصلتیں ہیں۔

۱۔ بد کار ہوں ۲۔ چوری کرتا ہوں ۳۔ شراب پیتا ہوں ۴۔ جھوٹ بولتا ہوں

ان میں سے کسی ایک کو فرمائیے کہ آپ ﷺ کی خاطر چھوڑ دوں۔ ارشاد ہوا کہ جھوٹ نہ بولا  
 کرو چنانچہ اس نے عمد کیا کہ اب وہ جھوٹ نہیں بولے گا۔ اب جب رات ہوئی تو شراب کو اس کا جی چاہا  
 اور پھر بد کاری کے لیے آمادہ ہوا تو اس کو خیال گزرا کہ صبح کو جب آنحضرت ﷺ پوچھیں گے کہ رات تم  
 نے شراب پی اور بد کاری کی؟ تو کیا جواب دوں گا اگر ہاں کی تو شراب اور زنا کی سزا دی جائے گی۔ اگر  
 نہیں کہوں تو عمد کے خلاف ہو گا۔ یہ سوچ کر ان دونوں سے باز رہا۔ جب رات گزری انہیں اخوب چھا  
 گیا تو چوری کے لیے گھر سے نکلا چاہا لیکن پھر اسی خیال نے اس کا دامن تھام لیا کہ کل پوچھ گئے ہوئی تو کیا  
 کہوں گا ہاں کروں گا تو ہاتھ کئے گا اور نہیں کرتا تو عمد کے خلاف ہو گا۔ اس خیال کے آتے ہی اس جرم  
 سے بھی باز آیا۔ صبح ہوئی تو وہ دوڑ کر خدمت نبوی ﷺ میں حاضر ہوا اور عرض کی یا رسول اللہ ﷺ!  
 جھوٹ نہ بولنے سے میری چاروں خصلتیں مجھ سے چھوٹ گئیں یہ سن کر آنحضرت ﷺ مسرور  
 ہوئے۔ (۲۳)

### صبر

صبر کے لغوی معنی روکنے اور باندھنے کے ہیں۔ اس سے مراد ارادے کی وہ مضبوطی، عزم کی  
 وہ چیزیں اور خواہشات نفس کا وہ انضباط ہے جس سے ایک شخص نفسانی ترغیبات اور میراثی مشکلات کے  
 مقابلے میں اپنے قلب و ضمیر کے پسند کیے ہوئے راستے پر لگا تار بڑھتا چلا جائے۔ (۲۴)  
 صبر کا لفظ اپنے اندر و سینے تین مفہوم رکھتا ہے۔ دشمنان حق کے مظالم کو مردانگی کے ساتھ  
 برداشت کرنا دین حق کو قائم اور سر بلند کرنے کی جدوجہد میں ہر قسم کے مصائب اور تکلیفوں کو سہہ جانا،  
 ہر خوف اور لائق کے مقابلے میں راہ راست پر ثابت قدم رہنا۔ شیطان کی تمام ترغیبات اور نفس کی ساری  
 خواہشات کے علی الارغم فرض کو جالانا، حرام سے پر ہیز کرنا اور حدود اللہ پر قائم رہنا، گناہ کی ساری  
 لذتوں اور منفعتوں کو محکرا دینا اور نیکی اور امتی کے لیے ہر نقصان اور اس کی بد و لست حاصل ہونے والی  
 ہر محرومی کو انگیز کر جانا۔ غرض اس ایک لفظ کے اندر ایک دنیا سمو کر کے دی گئی ہے۔ (۲۵)

﴿وَاسْتَعِينُوا بِالصَّابِرِ وَالْمُصْلُوِةِ﴾ (۲۶)

”صبر اور نماز سے مدد حاصل کرو“

”قرآن مجید کے اس ارشاد کا مطلب یہ ہے کہ اس اخلاقی صفت (یعنی صبر) کو اپنے اندر پرورش کرو اور اس کو باہر سے طاقت پہنچانے کے لیے نماز کی پاہنچی کرو“ (۲۷)

**﴿إِنَّا وَجَدْ نَاهٍ صَابِرًا نَعْمَ الْعَبْدُ إِنَّهُ أَوَّابٌ﴾** (۲۸)

”ہم نے اسے (ایوب) کو صابر پیا، بہتر یہ ہدہ اپنے رب کی طرف رجوع کرنے والا“

حضرت ایوب علیہ السلام کا ذکر یہ ہتا ہے کہ لیے کیا گیا ہے کہ اللہ تعالیٰ کے نیک ہدے مصائب و شدائد میں بتلا ہوتے ہیں تو اپنے رب سے ٹکوہ نہیں کرتے بلکہ صبر کے ساتھ اسکی ڈالی ہوئی آزمائشوں کو برداشت کرتے رہتے ہیں اور اس سے مدد مانگتے ہیں۔

اگلی سورۃ میں ارشاد فرمایا گیا:

**﴿إِنَّمَا يَوْفِي الصَّابِرُونَ أَجْرَهُمْ بِغَيْرِ حِسَابٍ﴾** (۲۹)

صبر کرنے والوں کو ان کا اجر بے حساب دیا جائے گا بہر ان لوگوں کو جو خدا پرستی اور نیکی کے راستے پر چلنے میں ہر طرح مصائب و شدائد برداشت کریں مگر راہ حق سے نہ ہیں اللہ ان کو بے حساب اجر نصیب کرے گا۔

حضور ﷺ نے اپنے متعدد ارشادات کے ذریعے صبر کی اہمیت کو اجاگر کیا۔ حضرت صحیبؓ سے روایت ہے کہ رسول اللہ ﷺ نے فرمایا: ”مومن کا معاملہ پر تجنب ہے کہ اس کا سارا کام خیر ہی خیر ہے یہ (سعادت) مومن کے سوا کسی کو حاصل نہیں ہے۔ مگر اسے دکھ پہنچتا ہے تو صبر کرتا ہے تو اسکے لیے بہتر ہوتا ہے اور اگر اسے خوشی حاصل ہوتی ہے تو وہ سر پا شکر عن جاتا ہے تو بھی اس کے لیے بہتر ہوتا ہے یعنی ہر حال میں خیر ہی سینتا ہے۔“ (۳۰)

حضرت انسؓ فرماتے ہیں کہ رسول ﷺ نے فرمایا:

”آزمائش جتنی سخت ہو گی اتنا ہی بڑا انعام ملے گا“ (بہر طیکہ آدمی سے گھبرا کر راہ حق سے بھاگ نہ کرنا ہو) اور اللہ تعالیٰ جب کسی گروہ سے محبت کرتا ہے تو ان کو مزید نکھارنے اور صاف کرنے کے لیے آزمائشوں میں ڈالتا ہے۔“ (۳۱)

پس جو لوگ اللہ کے فیض پر راضی رہیں تو اللہ تعالیٰ ان سے خوش ہوتا ہے اور جو لوگ

بے صبری کا مظاہرہ کرتے ہوئے اُس آزمائش میں اللہ تعالیٰ سے ناراض ہوں تو اللہ یعنی ان سے ناراض ہو جاتا ہے۔

۲۶۷

شکر

شریعت اسلامی میں شکر کا معنی و مفہوم یہ ہے کہ اپنے پروردگار کی بے پایاں نعمتوں کا پورا احساں و ادراک کرے زبان سے منع حیقی کے احسانات کا اقرار کرے اور اللہ کی نعمتوں سے اس کی مقرر کی ہوئی حدود میں رہ کر استفادہ کرے مثلاً اگر ایک ذی علم اپنے علم سے اللہ کے بندوں کو فائدہ پہنچاتا ہے تو یہ علم کی نعمت کا شکر ہے اور اگر کوئی طاقت و رکز و ردوں کی مدد اور دلگیری کرتا ہے تو یہ قوت کی نعمت کا شکر ہے اور اگر دولت مند اپنی دولت کا کچھ حصہ را خدا میں خرچ کرتا ہے تو یہ نعمت دولت کا شکر ہے۔ (۳۲)

مولانا ابوالا علی مودودیؒ کے نزدیک شکر کرنے والے سے مراد ہر وہ شخص ہے جسے تقدیر الٰی خواہ کتنا ہی اوپنا اٹھائے جائے، وہ اسے اپنا کمال نہیں بلکہ خدا کا احسان سمجھتا رہے اور خواہ وہ کتنا ہی ینچے گر ادیا جائے۔ اس کی نگاہ اپنی محرومی کی جائے ان نعمتوں پر مرکوز رہے جو برے سے برے حالات میں بھی آدمی کو حاصل رہتی ہے اور خوشحالی اور بدحالی دونوں حالتوں میں اس کی زبان اور اس کے دل سے اپنے رب کا شکر ہی ادا ہو تاہم ہے۔ (۳۳)

نبی کریم ﷺ نے اپنے متعدد ارشادات کے ذریعے شکر کی اہمیت کو خوبصورت انداز میں اجاگر کیا ہے۔

حضرت ابو ہریرہؓ سے روایت ہے کہ نبی کریم ﷺ نے فرمایا:

”شکر گزار بے روزہ انسان صبر کرنے والے روزہ دار کی طرح ہے“ (۳۵)

یعنی جو صبر کے ساتھ نفلی روزے رکھتا ہے اور جو شکر کے ساتھ خدا کی دی ہوئی حلال روزی کھا کر دن گزارتا ہے، دونوں اللہ کے ہاں درجہ میں بر امیر ہیں۔

ایک اور حدیث میں رسول ﷺ ارشاد فرماتے ہیں:

”وہ لوگ جو تم میں سے مال اور دنیاوی جاہ و مرتبہ میں کم ہیں ان کی طرف دیکھو اور ان لوگوں کی

۴

طرف نہ دیکھو جو تم سے مال دولت اور دنیاوی ساز و سامان میں بڑھے ہوئے ہیں۔“ (۳۶)

حضرت عائشہ صدیقہؓ سے روایت ہے رسول ﷺ تجھ اتنی کثرت سے پڑھا کرتے تھے کہ پاؤں پر درم آجاتا تھا یا پاؤں سوچ جاتے تھے۔ حضرت عائشہ فرماتی ہیں کہ میں نے عرض کیا یا رسول ﷺ! آپ تو گناہوں سے پاک ہیں پھر اتنی عبادت گزاری اور آہ و زاری کیوں فرماتے ہیں آنحضرت ﷺ نے فرمایا! ”کیا میں اللہ کا شکر گزارہ نہ بنوں“ (۲۷)

”الحمد لله الذي أحياناًنا بعد ما أماتنا“ (۳۸)

”اس ذات پاک کا شکر جس نے ہمیں موت کے بعد حیات نوٹھی“ کہا تناول فرماتے تو یہ

دعائیہ کلمات ادا کرتے۔

”الحمد لله الذي أطعمنا و سقانا و جعلنا من المسلمين“

”شکر ہے اس رب کا جس نے ہمیں کھانا کھلایا، پانی پلایا اور اپنا مطیع و فرمانبردار ہندہ ہنایا“ (۳۹)

آپ نیالباس زیب تن کرتے تو یہ کلمات شکر زبان مبارک سے ادا کرتے۔

”خدا کا شکر ہے جس نے مجھے وہ لباس پہنایا جس سے اپنا ستر ڈھانپتا ہوں اور زندگی میں آرائی حاصل کرتا ہوں“۔ (۴۰)

الغرض آنحضرت ﷺ کی ساری زندگی شکر کا اظہار ہے۔

## احسان

احسان کا مادہ حسن ہے، جس کے معنی کسی کام کو سلیقے سے بطریق احسن سرانجام دینا ہے۔

نبی کریم ﷺ نے احسان کی تشریع کرتے ہوئے فرمایا:

”ان تعبد الله كأنك تراه فان لم تكن تراه فانه يراك“ (۴۱)

”احسان یہ ہے کہ تو انہ کی عبادات کرے اس طرح کرے گویا تو اسے دیکھتا ہے اور اگر تو اسے دیکھنے سکے تو وہ تجھے دیکھ رہا ہے۔“

اس حدیث میں احسان کو عبادات کے مفہوم میں استعمال کیا گیا ہے لیکن ہم جانتے ہیں کہ

اسلام میں عبادات صرف نماز، روزے اور حج کا نام ہی نہیں بلکہ اپنی پوری زندگی اللہ کے احکام کی پیروی

اور فرمانبرداری ہے جیسا کہ قرآن مجید میں آتا ہے :

﴿وَمَنْ أَحْسَنَ دِيْنًا مِّنْ أَسْلَمَ وَجْهَهُ لِلَّهِ وَهُوَ مُحْسِنٌ﴾ (۲۲)

”اس سے زیادہ خوبصورت دین کس کا ہو گا جس نے اپنے آپ کو اللہ کے پردہ کر دیا اور وہی محسن ہے۔“

اس آیت میں اسلام کی تعلیمات کے مطابق زندگی گزارنے والے کو محسن کہا گیا ہے۔ جب یہ لفظ انسانوں کے لیے بولا جائے گا تو اس سے مراد مخلوق اور خالق دونوں کے حقوق کو حسن و خوبی سے ادا کرنے ہے قرآن مجید میں ارشاد ہوتا ہے :

﴿إِنَّ اللَّهَ يَأْمُرُ بِالْعَدْلِ وَإِلَّا إِنَّ اللَّهَ عَالِيٌّ عَدْلٌ وَإِلَّا إِنَّ اللَّهَ عَالِيٌّ حُكْمُ رِبِّتَاهُ﴾ (۲۳)

”اللہ تعالیٰ عدل و احسان کا حکم دیتا ہے“

اور دوسری جگہ ارشاد فرمایا :

﴿وَاللَّهُ يُحِبُّ الْمُحْسِنِينَ﴾ (۲۴)

”اللہ تعالیٰ احسان کرنے والوں کو پسند کرتا ہے“

﴿أَنَّ اللَّهَ لَا يَضِيِّعُ أَجْرَ الْمُحْسِنِينَ﴾ (۲۵)

”بے شک اللہ تعالیٰ احسان کرنے والوں کے اجر کو ضائع نہیں کرتا“

ایک اور جگہ ارشاد فرماتے ہیں :

﴿لَا تَسْتَوِي الْحَسْنَةُ وَلَا السَّيْئَةُ ادْفَعُ بِالْمُتَقْرَبَةِ لِمَنْ هِيَ أَحْسَنُ فَإِذَا الَّذِي

بینک و بینہ عداوة کانہ ولی حمیم﴾ (۲۶)

”اے نبی نبکی لور بدبی یکساں نہیں ہیں تمہدی کو اس نبکی سے دفع کرو جو بھریں ہو، تم دیکھو

گے کہ تمہارے ساتھ جس کی عداوت پڑی ہوئی ہے وہ بھری دوست نہ گیا“

ابوالاعلیٰ مودودی لکھتے ہیں کہ ”بدی کا مقابلہ محض نبکی سے نہیں بلکہ اس نبکی سے کرو جو اعلیٰ

درجے کی ہو یعنی کوئی شخص تمہارے ساتھ برائی کرے اور تم اس کو معاف کرو تو یہ محض نبکی ہے اعلیٰ

درجے کی نبکی یہ ہے کہ جو تم سے راسلوک کرے تم موقع آنے پر اسی کے ساتھ احسان کرو۔ اس کا نتیجہ

یہ بتایا گیا ہے کہ بدترین دشمن بھی آخر کار تمہارا جگری دوست نہ جائے گا۔ اس لیے کہ یہی انسانی فطرت ہے۔ گالی کے جواب میں آپ خاموش رہ جائیں تو یہ شک یہ ایک بیکی ہو گی مگر گالی دینے والے کی زبان بند نہ کر سکے گی لیکن اگر آپ گالی کے جواب میں دعائے خیر کریں تو وہ سے بڑا ہے حیا مختلف بھی شر مند ہو کر رہ جائے گا۔” (۲۷)

نبی کریم ﷺ اس آیت کی تشریح اپنے قول سے یوں فرماتے ہیں :

”اس پر پختہ ہو جاؤ کہ لوگ نیکی کریں تو بھی ہم احسان کریں گے اور اگر وہ مردی کریں گے تو بھی ہم احسان کریں گے“ (۲۸)

عدل اسلامی اخلاق میں عدل و انصاف سے مراد یہ ہے کہ ہر شخص کو اس کا حق ٹھیک ٹھیک دینا اور اس پر زیادتی نہ کرنا عدل کے مقابلے میں عربی زبان میں لفظ ظلم ہے جس کے معنی یہ ہیں : ”وضع الشیء فی غیر محلہ“ یعنی کسی کی چیز کو اس کے مناسب مقام پر نہ رکھنا۔

امام راغب اصفہانی مفردات القرآن میں لکھتے ہیں ”کسی شے کے ٹھیک اپنے مقام پر اور اپنی حدود کے اندر رہنے کا ہم عدل ہے، عدل کا وسیع تر تصور یہ ہے کہ عبادات و معاملات میں گنجگوہ کردار میں سیاست و تجارت میں غرضیکہ زندگی کے ہر شعبہ میں عدل و انصاف سے کام لے۔“ (۲۹)

ارشادِ الٰہی ہے :

﴿إِنَّ اللَّهَ يَأْمُرُ بِالْعَدْلِ وَالْإِحْسَانِ﴾ (۵۰)

”یقیناً اللہ عدل اور نیکی کرنے کا حکم دیتا ہے“

دوسری جگہ ارشادِ الٰہی ہے :

﴿وَلَا يَعِرْمُنَّكُمْ شَنَآنَ قَوْمٍ عَلَى أَلَا تَعْدِلُوا اعْدُلُوا هُوَ أَقْرَبُ لِلتَّقْوَى﴾ (۵۱)

مذکورہ بالا آیت اسلامی حکومت کی خارجی سیاست کا سنگ ہیاد ہے اسلام اپنے غیر وہ سے بھی عدل و انصاف کا حکم دیتا ہے اسلامی تاریخ کے اور اق گواہ ہیں کہ حضرت ابو بکرؓ نے حضرت امامؐ کے لشکر کو روائی کے وقت جو بولیات دیں اور ان میں ایک ہدایت یہ بھی کہ دشمن کو دھوکہ نہ دینا اور ان سے بد عملی نہ کرنا۔

عادل حکمران کی توصیف میں نبی کریم ﷺ کے متعدد ارشادات ملتے ہیں آپ فرماتے ہیں۔  
”امام عادل جو رعایا پر انصاف سے حکومت کرتا ہے اس کا ایک دن 60 سال عبادت سے بھر  
ہے“ (۵۲)

”جن سات اشخاص کو اللہ تعالیٰ نے قیامت کے دن اپنے سامنے میں جگہ دے گا ان میں ایک  
عادل ہوگا“ (۵۳)

”وہ لوگ جو اپنے گھر والوں میں یا اپنے ماتحتوں میں انصاف کرتے ہیں وہ نور انیٰ میناروں  
پر جلوہ گر ہوں گے“ (۵۴)

اس ساری محض کا خلاصہ یہ ہے کہ ایک صحیح اسلامی زندگی گزارنے کے لیے خالق اور مخلوق  
دونوں سے تعلق رکھنا لازمی ہے، اس لیے ایک پچ مسلمان کو اپنے عقائد درست رکھنے اور فرض  
عبادت ادا کرنے کے ساتھ ساتھ یہ بھی ضروری ہے کہ وہ اپنے اخلاق کو درست رکھنے کے لیے کوشش  
رہے۔

واضح رہے کہ اگر کوئی انسان اللہ تعالیٰ سے تعلق توڑ کر صرف انسانوں کا ہی ہو کر رہ جائے تو  
اسلام کی نگاہ میں اس کی زندگی گناہ گار اور لغو ہے، ایسے ہی وہ انسانی تعلقات کو منقطع کر کے صحن دشام  
صرف نمازیں پڑھنے اور روزے رکھنے میں ہی مصروف ہے، اسے بھی اسلام نے پسندید گی کی نگاہ سے  
نہیں دیکھا بلکہ اسے رہبانیت قرار دیا ہے۔ اللہ کے رسول ﷺ سے یہ کہ اللہ کا عبادت گزار کون ہو  
سکتا ہے۔ مگر آپ نے انسانی تعلقات کو قائم رکھتے ہوئے اللہ سے لوگائے رکھی اور اسی چیز کو آپ نے  
اپنے اوپر ایمان لانے والوں کے لیے پسند فرمایا۔

للہ ایسا بات ذہن نہیں کر لئی چاہیے کہ صحیح عقائد رکھنا اور فرض عبادت ادا کرنا وہ ذرائع ہیں  
جن سے انسان کا تعلق اللہ تعالیٰ سے مضبوط ہوتا ہے۔

اگرچہ کہ ساتھ ہی وہ انسانوں کے باہمی تعلقات پر مفید اثرات ڈالتے ہیں، اور اچھا اخلاق وہ  
ذریعہ ہے جس سے انسانوں کے باہمی تعلقات مضبوط ہوتے ہیں۔ اگرچہ اس سے انسان اور اللہ تعالیٰ کے  
باہمی تعلق پر بھی گمراہ خوشنگوار اثر پڑتا ہے۔

## حواشی وحوالہ جات

- ١- مباحث في الأخلاق۔ ذاکر محمد عبدالرشد المعطی برکات دارالهدی۔ مصر ۱۹۸۳ء  
في العقيدة والأخلاق۔ ذاکر قدمیل محمد قدمیل
- ٢- احیاء علوم الدین۔ امام غزالی۔ دارالعرفۃ، بیروت لبنان ۱۳۰۳ھ
- ٣- حجۃ اللہ البالغۃ۔ شاہ ولی اللہ الدہلوی۔ ترجمہ مولانا محمد منظور۔ شیخ غلام علی سنز۔ لاہور
- ٤- انتخاب حدیث۔ مولانا عبد الغفار حسن عمر پوری۔ اسلامک چلی کیشر لیمیڈ لاہور۔ ۱۹۸۶ء
- ٥- سورۃ البقرۃ: ۲
- ٦- ابوالاعلیٰ مودودی، تفسیر القرآن، جلد اول ص ۱۱۴، کتبہ تعمیر انسانیت، اردو بازار، لاہور
- ٧- سورۃ الحجۃ: ۶۹
- ٨- سورۃ الاعلیٰ: ۷: ۸
- ٩- تفسیر القرآن جلد ششم ص ۳۱۵
- ١٠- سورۃ الشمس: ۹۱
- ١١- تفسیر القرآن جلد ششم ص ۳۵۲
- ١٢- منداحمد۔ برداشت حضرت لاہوریہ جلد ۲ ص: ۵۰۱۔ المکتب الاسلامی۔ بیروت ۱۳۱۳ھ
- ١٣- سنن ابو داؤد۔ کتاب السنن، باب الدلیل علی زیادۃ الایمان ونحوه، دارالحدیث حمص، شام
- ١٤- صحیح خواری۔ کتاب المذاقب، باب صفات النبی ﷺ، دارالسلام، ریاض، طبع اول ۱۳۱۲ھ
- ١٥- صحیح مسلم۔ کتاب الفضائل، باب کثرة حیائہ ﷺ، دارالحدیث۔ القاهرہ۔ طبع اول ۱۳۱۳ھ
- ١٦- سورۃ البقرۃ: ۲
- ١٧- سورۃ البقرۃ: ۲
- ١٨- سورۃ العنكبوت: ۲۵
- ١٩- سورۃ البقرۃ: ۱۸۳

- ٢٠- سورة البقرة : ١٩٢  
 صح مسلم، كتاب صلاة السافرين، باب جامع صلاة الليل - دار الحديث - القاهرة -
- ٢١- سورة التوبه : ٩٩  
 صح مسلم، كتاب صلاة السافرين، باب فاوتذيشن - اسلام آباد ١٩٨١
- ٢٢- سورة البقرة : ١١٩  
 تفسير ابن حجر العسقلاني - دار سليمان ندوى - نيشل بک فاؤٹذيشن - اسلام آباد ٢٠٠٣
- ٢٣- تفسير القرآن جلد اول ص : ٧٣  
 تفسير القرآن جلد اول ص : ٧٣
- ٢٤- تفسير القرآن جلد سوم ص : ٣٧١  
 تفسير القرآن جلد اول ص : ٧٣
- ٢٥- سورة البقرة : ٢٥  
 تفسير القرآن جلد اول ص : ٧٣
- ٢٦- سورة البقرة : ٣٥  
 القرآن ٣٨، ٣٩
- ٢٧- سورة البقرة : ٣٩  
 القرآن ٣٨، ٣٩
- ٢٨- سورة البقرة : ٣٩  
 القرآن ٣٨، ٣٩
- ٢٩- سورة البقرة : ٣٩  
 صح مسلم، كتاب الزهد والرقة، باب المثمن أمره كله خير، دار الحديث، القاهرة
- ٣٠- سورة البقرة : ٣٩  
 سنن ترمذى، كتاب الزهد، باب ما جاء فى الصبر على البلاء، دار الفكر، بيروت
- ٣١- سورة البقرة : ٣٩  
 غير ثانى ترتيب، پروفيسور سعيد اختر ص ١٨٧ - ٦٨، او دگار دیوار لاهور
- ٣٢- تفسير القرآن جلد چهارم ص ٥٠٦  
 تفسير القرآن جلد چهارم ص ٥٠٦
- ٣٣- سورة البقرة : ٣٩  
 احياء العلوم از امام غزالی کتاب الشکر ص ٢٠
- ٣٤- سورة البقرة : ٣٩  
 سنن ترمذى - كتاب صفة القيمة، باب نمبر ٣٣ - دار الفكر، بيروت
- ٣٥- سورة البقرة : ٣٩  
 صح مسلم - كتاب الزهد والرقة، حدیث نمبر ٩ - دار الحديث - القاهرة
- ٣٦- سورة البقرة : ٣٩  
 صح خارى - كتاب الرقائق، باب الصبر عن محارم الله - دار السلام - الرياض
- ٣٧- سورة البقرة : ٣٩  
 صح خارى - كتاب الدعوات، باب ما يقول اذا نام
- ٣٨- سورة البقرة : ٣٩  
 سنن ابو داود - كتاب الاطعمة، باب ما يقول الرجل اذا طعم - دار الحديث - حمص - شام
- ٣٩- سورة البقرة : ٣٩  
 سنن ابو داود - كتاب الملائكة - باب (١)
- ٤٠- سورة البقرة : ٣٩  
 صح مسلم، كتاب الإيمان - باب بيان الإسلام والإيمان والإحسان -
- ٤١- سورة النساء : ١٢٥  
 تفسير القراءة
- ٤٢- سورة الحج : ٩٠  
 سورة الحج : ٩٠

- ٣٣- سورة آل عمران : ١٣٢
- ٣٤- سورة التوبة : ٩٠ : ١٢٠
- ٣٥- سورة حم السجدة : ٣٣
- ٣٦- تفسير القرآن جلد چهارم ص : ٣٥٧ - ٣٥٨
- ٣٧- سنن الترمذى - كتاب البر والصلة، باب ماجاء في الإحسان والغفران
- ٣٨- راغب الأصفهانى - مفردات ألفاظ القرآن - تحقيق نديم مرعشلى دار الكاتب العربي
- ٣٩- سورة البخل : ٩:١٦
- ٤٠- سورة المائدah : ٨
- ٤١- منند احمد، ج ٥، ص ٢٧٨
- ٤٢- صحح مسلم - كتاب الزكاة ، باب فضل أخفاء الصدقة
- ٤٣- صحح مسلم - كتاب الإمارة ، باب فضيلة الإمام العادل

لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ  
 مَا عَدْتُمْ حَرِيصٌ عَلَيْكُمْ بِالْمُؤْمِنِينَ رَؤُوفٌ  
 رَّحِيمٌ فَلَمْ تَوَلَّوْا فَقُلْ حَسْبِيَ اللَّهُ لَا إِلَهَ إِلَّا  
 هُوَ عَلَيْهِ تَوَكِّلْتُ وَهُوَ رَبُّ الْعَرْشِ الْعَظِيمِ

(الفرقان: ١٢٩، ١٢٨، ٩)

دیکھو! تم لوگوں کے پاس ایک رسول آیا ہے جو خود تم ہی میں سے ہے، تمہارا  
 نقصان میں پڑنا اس پرشاقد ہے، تمہاری فلاح کا وہ حریص ہے، ایمان لانے  
 والوں کے لیے وہ شفیق اور رحیم ہے۔ اب اگر یہ لوگ تم سے منہ پھیرتے ہیں تو  
 اے بنی، ان سے کہہ دو کہ ”میرے لیے اللہ کس کرتا ہے، کوئی معبد نہیں مگروہ،  
 اسی پر میں نے بھروسہ کیا اور وہ مالک ہے عرشِ عظیم کا“۔